

മധുരമായ കുട്ടികളേ - ഈ സമയം പഞ്ചവിക്കാരങ്ങളാകുന്ന രാവണൻ എല്ലാവരുടെയും സുഖ-സമ്പത്തിനെ നശിപ്പിച്ചു. നിങ്ങളിപ്പോൾ രാവണനാകുന്ന ശത്രുവിനു മേൽ വിജയം പ്രാപിച്ച് ജഗത്ത് ജീത്തായിത്തീരുന്നു.

ചോദ്യം - ഡ്രാമയുടെ ഏതൊരു രഹസ്യത്തെക്കുറിച്ച് അറിയാവുന്നതു കാരണം നിങ്ങൾ കുട്ടികളുടെ ചിന്താഗതി വളരെ ഉയർന്നതായിരിക്കുന്നു?

ഉത്തരം - നിങ്ങൾക്കറിയാം ഡ്രാമ അനുസരിച്ച് സ്വാഭാവികമായും നമ്മുടെ പ്രഭാവമുണ്ടാവുക തന്നെ ചെയ്യും. പിന്നീട് ഭക്തരുടെ തിരക്കനുഭവപ്പെടും, ആ സമയത്ത് സേവനമൊന്നും നടക്കില്ല. (2) ഏതെല്ലാം ബാബയുടെ കുട്ടികളാണോ അന്യധർമ്മത്തിലേക്ക് മാറിപ്പോയത്, അവരെല്ലാം തന്നെ ഇങ്ങോട്ട് വരും. അതിനാൽ നിങ്ങളുടെ ചിന്താഗതി വളരെ ഉയർന്ന രീതിയിലായിരിക്കണം, ആർ എവിടെ നിന്നും വന്നാലും ബാബയുടെ കുട്ടിയായി, പരിധിയില്ലാത്ത സമ്പത്തിന് യോഗ്യരാകണം. പൈസ നൽകുന്ന ആരെങ്കിലും വരണമെന്ന ചിന്ത നിങ്ങളിൽ പാടില്ല. ഈ നിശ്ചയമുണ്ടായിരിക്കണം, ശിവബാബയാണ് നമ്മെ പഠിപ്പിക്കുന്നത്, ബാബയിൽ നിന്നുമുള്ള സമ്പത്ത് നേടാനായി ഓടണം.

ഗീതം - മാതാപിതാവിൽ നിന്നുമുള്ള ആശീർവാദങ്ങൾ നേടിയാലും.....

ഓംശാന്തി. സേവനം അർത്ഥം സർവ്വീസ്. ആദ്യം മാതാപിതാവ് സേവനം ചെയ്യുന്നു. ഇപ്പോൾ മാതാപിതാവ് പ്രത്യക്ഷ രീതിയിൽ സേവനം ചെയ്യുന്നുണ്ടല്ലോ. ഇപ്പോൾ മുതലേ സർവ്വ നിയമങ്ങളും മര്യാദകളും പരമപിതാവായ പരമാത്മാവ് വന്ന് സ്ഥാപിക്കുന്നു. നിങ്ങൾ കുട്ടികൾ വന്ന് മമ്മാ-ബാബ എന്ന് പറയുന്നു എങ്കിൽ തീർച്ചയായും മമ്മാ-ബാബ വന്ന് നിങ്ങളുടെ സേവനവും ചെയ്യുന്നു. പരിധിയുള്ള മാതാവും പിതാവും കുട്ടികളുടെ സേവനം ചെയ്യുന്നു. അവിടെ അച്ഛനും അമ്മയും ഗുരുവും എല്ലാം ലൗകികമാണ്. എന്നാൽ ഇവിടെ എല്ലാം പാരലൗകികമാണ്. ലൗകിക പിതാവിനെ എല്ലാവർക്കും അറിയാം, അച്ഛൻ ജന്മം നൽകുന്നു, ടീച്ചർ പഠിപ്പിക്കുന്നു, പിന്നീട് വാനപ്രസ്ഥ അവസ്ഥയിലാണ് ഗുരുവിനെ സമീപിക്കുന്നത്. ഈ രീതി-സമ്പ്രദായം എപ്പോൾ മുതൽക്കാണ് ആരംഭിച്ചത്? തീർച്ചയായും ഇപ്പോഴാണ് ആരംഭിച്ചിട്ടുള്ളത്. ഈ സമയമാണ് സദ്ഗുരു വന്ന് നിങ്ങൾക്ക് മനസ്സിലാക്കി തരുന്നത്, ഞാൻ നിങ്ങളുടെ അച്ഛനാണ്, ടീച്ചറാണ്, സദ്ഗുരുവാണ്. ഇപ്പോൾ നിങ്ങൾ ബാബയുടെ കുട്ടിയായി മാറിയിരിക്കുന്നു. ടീച്ചറിന്റെ രൂപത്തിൽ നിങ്ങൾക്ക് പഠിപ്പ് നൽകുന്നു. അന്തിമത്തിൽ സദ്ഗുരുവായി നിങ്ങളെ സത്യവെണ്ഡത്തിലേക്കും നയിക്കുന്നു. മൂന്നു കർത്തവ്യങ്ങളും പ്രത്യക്ഷത്തിൽ നിർവ്വഹിക്കുന്നു. നിങ്ങൾ കുട്ടികൾ മാതാ-പിതാവെന്നു പറയുമ്പോൾ ബാബയും നിങ്ങളെ സ്വീകരിക്കുന്നു. എല്ലാ കുട്ടികളും ഒരേപോലെ സത്പുത്രരായിരിക്കില്ലെന്നറിയാമല്ലോ. പരിധിയില്ലാത്ത പിതാവ് ഇവിടെയും പറയുന്നു - എല്ലാ കുട്ടികളും സത്പുത്രന്മാരല്ല. ഇത് നിങ്ങൾക്കും അറിയാമല്ലോ. ഇപ്പോൾ രാവണ രാജ്യമാണ്. ഈ കാര്യങ്ങളൊന്നും തന്നെ മറ്റൊരു വിദ്യാന്മാർക്കോ പണ്ഡിതന്മാർക്കോ അറിയില്ല. ആർ എപ്പോൾ വരികയാണെങ്കിലും നിങ്ങൾ അവരോട് ചോദിക്കണം, നിങ്ങൾ എന്താണ് ആഗ്രഹിക്കുന്നത്? ചിലർ ശാന്തി ആഗ്രഹിക്കുന്നതിനാലാണ് ഗുരുവിനെ അന്വേഷിക്കുന്നത്. സത്യയുഗത്തിൽ ആരും തന്നെ ഗുരുവിനെ അന്വേഷിക്കുന്നില്ല, കാരണം അവിടെ ആരും തന്നെ ദുഃഖിയല്ല. അവിടെ അപ്രാപ്തി എന്നൊരു വസ്തുവില്ല. ഇവിടെ ഏതെങ്കിലുമൊക്കെ വസ്തുവിനോടുള്ള ആസക്തി കാരണം ഗുരുവിനെ സമീപിക്കുന്നു. ഏതെങ്കിലും ഗുരുവിൽ നിന്നും അവരുടെ മനോകാമന പൂർത്തിയായി എങ്കിൽ പിന്നീട് അവരുടെ പിന്നാലെ കൂടുന്നു. സന്യാസിമാർ പവിത്രമായി ജീവിക്കുന്നതുകൊണ്ട് തീർച്ചയായും അവരുടെ മഹിമയും വർദ്ധിക്കുമല്ലോ. വളരെ പേർ ശിഷ്യരായിത്തീരുന്നു. ആരാണോ പവിത്രമായി ജീവിക്കുന്നത്, ഭഗവാൻ സ്വയം അവരുടെ മഹിമ പാടുന്നു. നിങ്ങൾ പവിത്രമാകുമ്പോൾ നിങ്ങൾക്ക് എത്ര മഹിമയാണുണ്ടാകുന്നത്. നിങ്ങളിലൂടെയാണ് 21 ജന്മത്തേക്ക് മനുഷ്യരുടെ മംഗളമുണ്ടാകുന്നത്. 21 ജന്മത്തേക്ക് സർവ്വ മനോകാമനകളും പൂർത്തിയാകുന്നു. പരമാത്മാവ് എപ്പോഴാണ് വരുന്നത്, ജഗദംബ ആരാണ്, എന്നെല്ലാം നിങ്ങൾക്കു മാത്രമാണ് അറിയുന്നത്, ലോകത്തിൽ മറ്റാർക്കും തന്നെ അറിയില്ല, ജഗദംബയിലൂടെയാണ് നിങ്ങളുടെ സർവ്വ മനോകാമനകളും പൂർത്തിയാകുന്നത്. ഇപ്പോൾ എല്ലാവരും ഘോരമായ അന്ധകാരത്തിലാണ്. യഥാ രാജാ റാണി തഥാ പ്രജകൾ എല്ലാവർക്കും ആദ്യം കുറച്ച് അന്ധകാരമേ ഉണ്ടായിരുന്നുള്ളൂ, പിന്നീട് ഇപ്പോൾ കലിയുഗത്തിൽ ഘോരമായ അന്ധകാരമാണ്. മായാ രാജ്യത്തെയാണ് ഘോരാന്ധകാരം നിറഞ്ഞ രാജ്യമെന്നു പറയുന്നത്. ബാബ പറയുന്നു, ഭാരതത്തിന്റെ ഏറ്റവും വലിയ ശത്രുവും മായാ രാവണൻ തന്നെയാണ്. പഞ്ച വികാരങ്ങളാണ്. നിങ്ങൾക്കറിയാം ഈ മായാ രാവണനാണ് നിങ്ങൾ സീതമാരെ അപഹരിച്ചത്, അതായത് തന്റെ ചങ്ങല

യ്ക്കുള്ളിൽ ബന്ധിച്ചത്. ബാബ വരുന്നതു തന്നെ ഏറ്റവും വലിയ ഈ ശത്രുവിൽ നിന്നും നമ്മെ മുക്തമാക്കാനാണ്. ഇത്രയും സമൃദ്ധി നിറഞ്ഞ ഭാരതത്തെ ആരാണ് ഇത്രത്തോളം ദരിദ്രമാക്കിയതെന്നും ആർക്കും തന്നെ അറിയില്ല. ഈ മായാ രാവണൻ തന്നെയാണ് ചെയ്തത്. ഈ മായാ രാവണന്റെ പ്രവേശനത്തിലൂടെയാണ് ഭാരതത്തിന്റെ അവസ്ഥ ഇങ്ങനെയായിത്തീർന്നത്. നിങ്ങളിൽ ക്രോധത്തിന്റെ ഭൂതമുണ്ടെന്നല്ലേ പറയുന്നത്. ഈ പഞ്ചവികാരങ്ങളെത്തന്നെയാണ് ഭൂതമെന്നു പറയുന്നതെന്ന് മനുഷ്യർക്ക് അറിയില്ല. ഈ ഭൂതം അർത്ഥം രാവണൻ തന്നെയാണ് ഏറ്റവും വലിയ ശത്രു. അല്ലാതെ മുസ്ലീമുകളോ ക്രിസ്ത്യാനികളോ അല്ല ഭാരതത്തെ ദരിദ്രമാക്കിയത്. എല്ലാവരെയും പാപ്പരാക്കി മാറ്റിയത് ഈ രാവണനാണ്. എന്നാൽ ഈ കാര്യങ്ങളൊന്നും ആർക്കും തന്നെ അറിയില്ല. ഇപ്പോൾ സന്യാസി ധർമ്മം സ്ഥാപിക്കപ്പെട്ട് 1500 വർഷങ്ങളായി. അവരുടെ സംഖ്യ വളരെയധികം വൃദ്ധി പ്രാപിച്ചു. വർദ്ധനവ് സംഭവിച്ച്-സംഭവിച്ച് വളരെയധികം ജീർണ്ണിച്ച അവസ്ഥ പ്രാപിച്ചു. നിങ്ങളുടെത് ഇപ്പോൾ സതോപധാന പുതിയ വ്യക്ഷമാണ്.

നിങ്ങളിപ്പോൾ രാവണനോടൊപ്പം യുദ്ധം ചെയ്തുകൊണ്ടിരിക്കുകയാണ്. ഗീതയിൽ രാവണന്റെ പേരില്ല. അവർ ഗീതയിൽ ഹിംസക യുദ്ധം കാണിച്ചു. ബാബ പറയുന്നു, നിങ്ങൾ ഈ പഞ്ചവികാരങ്ങളാകുന്ന രാവണനുമേൽ വിജയം പ്രാപിക്കുന്നതിലൂടെ ജഗത്ജീത്താകുന്നു. അന്യ ധർമ്മങ്ങൾക്കെല്ലാം തന്നെ തിരികെ പോകണം. എന്തുകൊണ്ടെന്നാൽ സത്യയുഗത്തിൽ ഒരു ധർമ്മം, ഒരു രാജ്യം മാത്രമല്ലേയുണ്ടാകൂ. ആരാണോ കല്പം മുമ്പ് രാജ്യം നേടിയിരുന്നത്, ആരാണോ സൂര്യവംശികളായിരുന്നത്, അവർ മാത്രമേ സതോപധാന നമ്പർവൺ രാജ്യം ഭരിക്കൂ. സത്യയുഗത്തിൽ ഒരു ധർമ്മം മാത്രമാണുണ്ടാകുന്നത്. പിന്നീട് പുനർജന്മങ്ങളെടുത്തെടുത്ത് ഒരുപാട് വർദ്ധിച്ചു. അന്യ ധർമ്മങ്ങളിൽ അഭിവൃദ്ധി സംഭവിച്ച പോലെ നമ്മുടെ ധർമ്മത്തിലും ബ്രഹ്മ സമാജക്കാർ, ആര്യ സമാജക്കാർ, സന്യാസിമാർ എന്നിങ്ങനെ..... എത്രയാണ്, അത്ഭുതമാണ്. എല്ലാവരും ഒരേയൊരു ആദി സനാതനാ ദേവിദേവതാധർമ്മത്തിലേതു തന്നെയാണ്. ആദ്യം മുതൽക്കു തന്നെ അതേ കുലത്തിൽ തന്നെയാണ് നിലനിന്നു വരുന്നത്. ഭാരതവണ്ഡം തന്നെയാണ് സത്യവണ്ഡം. ഇവിടെയാണ് ബാബ വന്ന് ദേവതാധർമ്മത്തിലേക്ക് പരിവർത്തനപ്പെടുത്തുന്നത്. ആദ്യം ഏഴു ദിവസത്തെ ഭട്ഠിയിൽ ഇരുത്തി നിങ്ങളെ ശുദ്രനിൽ നിന്നും ബ്രാഹ്മണനാക്കുന്നു എന്ന് നിങ്ങൾക്കറിയാം. സന്യാസിമാർക്ക് പരിധിയുള്ള വൈരാഗ്യം വരുന്നതിലൂടെ അവർ കാട്ടിലേക്ക് പോകുന്നു. അവരുടെ വഴി തന്നെ വേറെയാണ്. വീടും കുടുംബവും ഉപേക്ഷിക്കുന്നു. ബാക്കി അവർക്ക് ബുദ്ധിമുട്ടുകളൊന്നും തന്നെയില്ല, എന്നാൽ മനസ്സിൽ ധാരാളം സങ്കല്പങ്ങൾ വരുന്നുണ്ടാകും. കാമവികാരത്തിൽ നിന്നും മുക്തമാകുമല്ലോ. ബാക്കി ക്രോധം വരുന്നുണ്ടാകും, എന്നാലും അതിലും നമ്പർ ക്രമത്തിലായിരിക്കുമല്ലോ. ഉത്തമം, മദ്ധ്യമം, കനിഷ്ടം ചിലർ വളരെ മോശമായവരും ഉണ്ടാകുന്നു. സത്യയുഗത്തിൽ എല്ലാവരും സുഖികളാണെങ്കിലും, പദവിക്ക് വ്യത്യാസങ്ങളുണ്ടാകുമല്ലോ. സൂര്യവംശി രാജാ-റാണി, ചന്ദ്രവംശി രാജാ-റാണി, പ്രജകൾ..... ഇവയെല്ലാം തന്നെ ഉത്തമം മദ്ധ്യമം കനിഷ്ടം എന്നിങ്ങനെയുണ്ടാകുന്നു. ഇത് എല്ലാ ധർമ്മങ്ങളിലുമുണ്ടാകുന്നു. അപ്പോൾ സർവ്വ രഹസ്യങ്ങളും മനസ്സിലാക്കിത്തരുന്നു. ഈ മാർഗ്ഗത്തിൽ തീർച്ചയായും ബുദ്ധിമുട്ടുണ്ട്, എന്നാൽ സന്യാസ മാർഗ്ഗത്തിൽ ഇത്രയില്ല. അവർക്ക് വൈരാഗ്യമുണ്ടെന്ന് സന്യാസം സ്വീകരിച്ചാൽ കഴിഞ്ഞു. ചിലർക്ക് തോൽവി സംഭവിക്കാറുണ്ട്. ബാക്കി ആരെല്ലാമാണോ പക്കാ സന്യാസിമാർ അവർ തിരികെ വരാൻ ബുദ്ധിമുട്ടാണ്. എന്നാൽ ഇവിടെയാണെങ്കിൽ ഗൃഹസ്ഥത്തിൽ വസിച്ചുകൊണ്ടും പവിത്രമായി ജീവിക്കണം. ബാബ മനസ്സിലാക്കിത്തരുന്നു, ആരാണോ ഒരുമിച്ച് വസിച്ചുകൊണ്ടും ഋണ-യോഗത്തിന്റെ വാൾ ഇടയിൽ വെച്ചുകൊണ്ട് ജീവിക്കുന്നത് അവരാണ് ധീരന്മാർ. അതേക്കുറിച്ച് ഒരു കഥയുമുണ്ട്, പറയുന്നു മൺകുടം തലയിൽ തന്നെ വെച്ചോളു പക്ഷെ നിന്റെ അംഗം എന്റെ അംഗത്തിൽ തൊടരുത്, അർത്ഥം വികാരത്തിന്റെ ഭാവന വെക്കരുത്. അവർ ശരീരത്തെക്കുറിച്ചാണെന്ന് മനസ്സിലാക്കി. എന്നാൽ വികാരത്തിന്റെ കാര്യങ്ങളെക്കുറിച്ചാണ് അവിടെ പറയുന്നത്, അതായത് നഗ്നമാകരുത്. അതായത് വികാരത്തിന്റെ ഭാവനയുണ്ടാകരുത്. കാമാഗ്നിയിൽ ജ്വലിക്കരുത്. വളരെ ഉയർന്ന ലക്ഷ്യമാണ്, എന്നാൽ പ്രാപ്തിയും വളരെയധികം ഉയർന്നതാണ്. സന്യാസിമാർ പവിത്രമായിരിക്കുമ്പോൾ അവർക്കും എത്ര ഉയർന്ന പ്രാപ്തിയാണ്. വലിയ-വലിയ മഹാ മണ്ഡലേശ്വരന്മാർ വളരെ വലിയ കൊട്ടാരങ്ങളിലൊക്കെയാണ് ജീവിക്കുന്നത്. വളരെയധികം ആളുകൾ പൈസയും സ്വരൂപിക്കുന്നവരുണ്ട്. അവരുടെ കാൽ കഴുകിയ വെള്ളം കുടിക്കുന്നു. വളരെയധികം മഹിമ പാടുന്നു. എന്നാൽ നമ്പർവൺ മഹിമ ഈശ്വരനാണ്. ഈശ്വരനാണ് സ്വർഗ്ഗത്തിന്റെ രചയിതാവ്. അവിടെ മായയുടെ പേരോ അടയാളമോ ഉണ്ടാകില്ല. സന്യാസിമാരും മായ പഞ്ചവികാരങ്ങളാണെന്ന് മനസ്സിലാക്കുന്നില്ല. അവർ കേവലം പവിത്രമായി ജീവിക്കുന്നു എന്നു മാത്രം. അവരുടെ ഹഠയോഗമാണ്, അവർക്കുള്ള പാർട്ട് ഡ്രാമയിൽ ഇത് തന്നെയാണ്. നിങ്ങളുടെത് രാജയോഗത്തിന്റെ സന്യാസമാണ്. സന്യാസിമാർക്ക് രാജയോഗം പഠിപ്പിക്കാൻ സാധിക്കില്ല. അത് ശങ്കരാചാര്യന്റെതും ഇത് ശിവാചാര്യന്റെതാണ്. നിങ്ങളും മറ്റുള്ളവർക്ക് പരിചയം നൽകുന്നതിതാണ് നമ്മെ ഭഗവാൻ വന്ന് പഠിപ്പിക്കുന്നു. ഭഗവാൻ വന്ന് നമ്മെ സ്വർഗ്ഗത്തിന്റെ അധികാരിയാക്കി മാറ്റുന്നു. നരകത്തിന്റെ അധികാരിയാക്കുന്നില്ലല്ലോ. ഭഗവാൻ സ്വർഗ്ഗത്തിന്റെ രചയിതാവാണ്.

അപ്പോൾ ഗൃഹസ്ഥത്തിൽ വസിച്ചുകൊണ്ടും പവിത്രമായിരിക്കുക എന്നത് ബുദ്ധിമുട്ടു തന്നെയാണ്. കന്യകമാരെ വിവാഹം കഴിപ്പിക്കാതെ വീട്ടിൽ വെറുതെ ഇരുത്തില്ല. മുമ്പെല്ലാം തന്നെ വികാരത്തിനായാണ് വിവാഹം ചെയ്തിരുന്നത്. ഇപ്പോൾ വികാരി വിവാഹം കാൻസൽ ചെയ്ത്, ജ്ഞാന ചിതയിൽ ഇരുത്തി പവിത്ര ജോഡിയാക്കി മാറ്റുന്നു. അപ്പോൾ അവനവനെ പരിശോധിക്കേണ്ടതായുണ്ട്, മായ ചഞ്ചലതയൊന്നും സൃഷ്ടിക്കുന്നില്ലല്ലോ. മനസ്സിൽ കൊടുങ്കാറ്റുകളൊന്നും വരുന്നില്ലല്ലോ. മനസ്സിൽ സങ്കല്പ-വികല്പങ്ങൾ വന്നാലും അതിനെ കർമ്മേന്ദ്രിയങ്ങളിലൂടെ ചെയ്ത് വികർമ്മമാക്കരുത്. സഹോദരി-സഹോദരനാണെന്ന് മനസ്സിലാക്കുന്നതിലൂടെ, ജ്ഞാന ചിതയിലിരിക്കുന്നതിലൂടെ കാമാഗ്നി ബാധിക്കില്ല. അഥവാ അഗ്നി ബാധിക്കുകയാണെങ്കിൽ അധോഗതി പ്രാപിക്കുന്നു. വാസ്തവത്തിൽ മുഴുവൻ ലോകത്തിലുള്ളവരും സഹോദരങ്ങളാണ്. എന്നാൽ എപ്പോൾ ബാബ വരുന്നുവോ അപ്പോഴാണ് നമ്മൾ അവരുടെതാകുന്നത്. ഇപ്പോൾ നിങ്ങൾ പ്രത്യക്ഷത്തിൽ ബ്രഹ്മാ മുഖവംശാവലികളാണ്. നിങ്ങളുടെ ഓർമ്മ ചിഹ്നവും ഇവിടെത്തന്നെയുണ്ട്. അധർകുമാരിയുടെ ക്ഷേത്രവുമുണ്ട്. ആരാണ് കാമ ചിതയിലിരുന്ന് പിന്നീട് ജ്ഞാന ചിതയിൽ ഇരിക്കുന്നത് അവരെയാണ് അധർകുമാരി എന്ന് പറയുന്നത്. നിങ്ങൾക്ക് സന്യാസിമാർക്കും പറഞ്ഞ് മനസ്സിലാക്കി കൊടുക്കാൻ സാധിക്കും. ബാക്കി ആരുമായും വ്യർത്ഥമായി തലയിട്ടുടയ്ക്കരുത്. ആരാണ് ജ്ഞാനം മനസ്സിലാക്കാൻ യോഗ്യരായ ജിജ്ഞാസുകൾ അവർ തനിയെ വന്ന് സ്നേഹത്തോടെ കാര്യങ്ങൾ മനസ്സിലാക്കിക്കൊളും. ചിലർ കളിയാക്കാൻ വേണ്ടിയും വരാറുണ്ട്. അതുകൊണ്ട് നാഡി നോക്കി മരുന്ന് നൽകണം. ബാബ മനസ്സിലാക്കിത്തന്നിട്ടുണ്ട്, പാത്രമറിഞ്ഞ് ജ്ഞാന ദാനം നൽകണം.

ഇന്നത്തെക്കാലത്ത് ലോകം വളരെ മോശമാണ്. സന്യാസിമാർ കാഷായ വസ്ത്രങ്ങൾ ധാരണ ചെയ്ത് വേറെപ്പോയി താമസിക്കുന്നു. എന്തെങ്കിലുമൊക്കെ ലഭിക്കുമായിരിക്കും. ആനന്ദത്തോടെ കഴിക്കുകയും കൂടിക്കുകയും ചെയ്യുന്നു. ഇന്നത്തെക്കാലത്ത് അവരുടെ പ്രഭാവമാണ് ജാസ്തി. നിങ്ങളിലും ആരാണ് നല്ല രീതിയിൽ സേവനം ചെയ്യുന്നത് അവരുടെ പ്രഭാവത്തിലൂടെ മഹിമയിലൂടെ മറ്റുള്ളവരുടെയും മഹിമയുണ്ടായകുന്നു. ഏത് കുട്ടികളാണോ നല്ല രീതിയിൽ സേവനം ചെയ്യുന്നത്, ഇവരുടെ മാതാപിതാക്കളും അതുപോലെയാണെന്ന് തീർച്ചയായും എല്ലാവരും പറയുന്നു. പ്രയത്നിക്കണമല്ലോ. സന്യാസിമാർക്ക് വീട്ടിലിരുന്നുകൊണ്ട് വൈരാഗ്യം വരികയാണെങ്കിൽ ഹരിദാരിലേക്ക് പോകുന്നു. അവിടെ അവർ ഗുരുവിനെ സമീപിക്കുന്നു. എന്നാൽ ഇവിടെത്തെ രീതി തന്നെ വേറെയാണ്. ഇവിടെയുള്ള കാര്യങ്ങളൊന്നും എവിടെയും വർണ്ണിക്കുന്നില്ല. ഗീത തന്നെ അസത്യമാക്കി മാറ്റി. ഈ ആദ്യത്തെ കാര്യം തന്നെ തെളിയുകയാണെങ്കിൽ നമ്മുടെ പേര് പ്രശസ്തമാകുന്നു. എല്ലാവരും നിങ്ങളിൽ ബലിയർപ്പണമായിത്തീരുന്നു. പ്രഭാവമുണ്ടാവുമല്ലോ. ഇപ്പോൾ എല്ലാവരും നിങ്ങളെ എതിർക്കുന്നു. ആദ്യം വീട്ടിലെ ശത്രുക്കളാകുന്നു. ബ്രഹ്മബാബയ്ക്ക് എത്ര പേർ ശത്രുക്കളായി. കൃഷ്ണനെക്കുറിച്ചും ധാരാളം അപവാദങ്ങൾ പറഞ്ഞുണ്ടാക്കിയില്ലേ. എത്ര കളങ്കിതമാക്കി മാറ്റി. എന്നാൽ ഇതും ഡ്രാമയിൽ അടങ്ങിയിട്ടുള്ളതാണ്. ഡ്രാമ അനുസരിച്ച് സ്വാഭാവികമായും പ്രഭാവമുണ്ടായിക്കൊണ്ടിരിക്കുന്നു. പിന്നീട് ഭക്തരുടെ തിരക്ക് അനുഭവപ്പെടും, അപ്പോൾ സേവനമൊന്നും നടക്കില്ല. സന്യാസിമാരുടെ പക്കൽ തിരക്ക് അനുഭവപ്പെടുമ്പോൾ അവർ സന്തോഷിക്കുന്നു. ഇവിടെ നിങ്ങൾക്കറിയാം കോടിയിൽ ചിലർ മാത്രമാണുണ്ടാവുക. സന്യാസിമാരുടെ ചിന്താഗതി ഇതായിരിക്കും, ഇവരിൽ നിന്നും ആരെങ്കിലുമൊക്കെ പൈസ നൽകുന്നവരുണ്ടെങ്കിൽ നല്ലതായിരുന്നു. നിങ്ങളുടെ ചിന്താഗതി ഇതാണ് - ഇവരിൽ നിന്നാണെങ്കിലും പരിധിയില്ലാത്ത അച്ഛന്റെ സമ്പത്ത് നേടുകയാണെങ്കിൽ നല്ലതായിരുന്നു. നോക്കൂ എത്ര വ്യത്യസ്തമായ ചിന്താഗതിയാണ്. നിങ്ങളുടെ പ്രഭാഷണത്തിലൂടെ ഏതെല്ലാം കുട്ടികളാണോ നമ്മുടെ ധർമ്മത്തിൽ നിന്നും അന്യ ധർമ്മത്തിലേക്ക് കൺവർട്ടായിപ്പോയിരിക്കുന്നത് അവർ വരുന്നു. അവരുടെ ധർമ്മത്തിൽ നിന്നും ബ്രഹ്മാകുമാരിമാരുടെ പക്കലേക്ക് പോയി എന്ന് മറ്റുള്ളവർ പറയുകയാണെങ്കിൽ അവരുടെ അഭിമാനം നഷ്ടപ്പെടുന്നതിനു സമാനമാണ്. ഇതിൽ മനസ്സിലാക്കി കൊടുക്കാനുള്ള വളരെ നല്ല യുക്തി ആവശ്യമാണ്. ആദ്യമേ തന്നെ ബാബയുടെ പരിചയം നൽകണം. ചിലർ ഇത് എഴുതി നൽകാറുണ്ട്, ശിവബാബ തന്നെയാണ് പഠിപ്പിക്കുന്നത് എന്ന്. പക്ഷെ അതിൽ സന്തോഷിക്കുകയൊന്നും വേണ്ട. നിശ്ചയം ഉണ്ടാകണമെന്നില്ല. കാരണം പല കുട്ടികളും കത്തുകൾ എഴുതുന്നുണ്ട്. എന്നാൽ ബാബ മറുപടി എഴുതാറുണ്ട്, ഈ കുട്ടിയ്ക്ക് നിശ്ചയമുണ്ടായിട്ടില്ല. ഏറ്റവും പ്രിയപ്പെട്ട അച്ഛനിൽ നിന്നുള്ള സമ്പത്താണ് ലഭിക്കുന്നത് എന്ന നിശ്ചയമുണ്ട് എങ്കിൽ പിന്നെ ഒരു നിമിഷം പോലും നിൽക്കില്ല. സാധാരണക്കാരാണ് പെട്ടെന്ന് ബലിയർപ്പണമായിത്തീരുക. ധനവാന്മാർ വിരളം പേർ മാത്രമാണുണ്ടാകുക. സാധാരണക്കാർ ധാരാളമുണ്ടാകുന്നു. ആരു വന്നാലും പറയൂ, ഇത് രാജയോഗത്തിന്റെ പാഠശാലയാണ്. എങ്ങനെയാണോ ഡോക്ടറാകാനുള്ള യോഗം അതുപോലെ ഇത് രാജയോഗമാണ്. ഇതിലൂടെ രാജാക്കന്മാരുടെയും രാജാവായിത്തീരുന്നു. നമ്മുടെ ലക്ഷ്യം തന്നെ മനുഷ്യനിൽ നിന്നും ദേവതയാകുക എന്നാണ്. ശരി.

വളരെക്കാലങ്ങൾക്കു ശേഷം തിരികെ കിട്ടിയ ബാപ്റ്റിസ്മത്തിന്റെ മധുരമധുരമായ കുട്ടികളെ പ്രതി, നമ്പർവൈസ് പുരുഷാർത്ഥമനുസരിച്ച് സ്നേഹസ്നേഹവും പുലർക്കാല വന്ദനവും. ആരാണ് പുരുഷാർത്ഥം ചെയ്ത് തന്നിട്ടു സമാനമാക്കുന്നത്, അവർക്കാണ് ബാബയുടെ ഹൃദയത്തിൽ സ്ഥാനം ലഭിക്കുക. ബാക്കി ബാബ എല്ലാവരെയും സ്നേഹിക്കുക തന്നെ ചെയ്യുമല്ലോ. ശരി. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. കർമ്മേന്ദ്രിയങ്ങളിലൂടെ വികർമ്മങ്ങളൊന്നും തന്നെ ചെയ്യരുത്. ജ്ഞാന-യോഗബലത്തിലൂടെ വികാരങ്ങൾക്കു മേൽ വിജയം പ്രാപിക്കണം.
2. മാതാപിതാവിന്റെ പേര് പ്രശസ്തമാക്കുന്ന വിധത്തിൽ സേവനം ചെയ്യണം. സർവ്വരുടെയും ആശീർവാദങ്ങൾ നേടണം.

വരദാനം - ദിവ്യ ബുദ്ധിയുടെ ബലത്തിലൂടെ പരമാത്മാ ടച്ചിംഗിന്റെ അനുഭവം ചെയ്യുന്നവരായ മാസ്റ്റർ സർവ്വശക്തനായി ഭവിക്കട്ടെ.

ദിവ്യബുദ്ധിയെ ബുദ്ധിബലമെന്നു പറയുന്നു. ഈ ബുദ്ധി ബലത്തിലൂടെയാണ് ബാബയിൽ നിന്നുമുള്ള സർവ്വശക്തികളും പ്രാപ്തമാക്കി മാസ്റ്റർ സർവ്വ ശക്തനാകുന്നത്. എങ്ങനെയാണോ സയൻസിലും ബുദ്ധി ബലമാണ്, എന്നാൽ അവരുടെത് സാംസാരിക ബുദ്ധിയാണ്. അതിനാൽ അവർക്ക് ഈ ലോകത്തെ പ്രതി അഥവാ പ്രകൃതിയെക്കുറിച്ചു മാത്രമേ ചിന്തിക്കുവാൻ സാധിക്കൂ. താങ്കളുടെ പക്കൽ ദിവ്യബുദ്ധിയുടെ ബലമുണ്ട്, ഇതിലൂടെ പരമാത്മാ പ്രാപ്തിയുടെ അനുഭൂതി ചെയ്തിപ്പിക്കുന്നു. ദിവ്യബുദ്ധിയിലൂടെ ഓരോ കർമ്മത്തിലും ശുദ്ധമായ പരമാത്മാ ടച്ചിംഗിന്റെ അനുഭൂതി ചെയ്ത് സഹലതയുടെ അനുഭവം ചെയ്യാൻ സാധിക്കുന്നു. ദിവ്യബുദ്ധിയുടെ ബലത്തിലൂടെ മായയുടെ യുദ്ധത്തെ പരാജയപ്പെടുത്താൻ സാധിക്കുന്നു.

സ്റ്റോഗൻ - മാസ്റ്റർ ജ്ഞാന സൂര്യനായി സർവ്വർക്കും ജ്ഞാനത്തിന്റെ ലൈറ്റും മൈറ്റും നൽകുന്നവർ തന്നെയാണ് സത്യമായ സേവാധാരി.